

كتاب	:	الموسوعة القضائية، إسلامي عدالتوں کے فیصلوں پر جنی انسائیکلو پیڈیا
مصنف	:	ریسرچ کمپنی، فلاج فاؤنڈیشن
ناشر	:	خالد بک ڈپو
سال اشاعت	:	۲۰۰۳ء
صفحات	:	۵۵۹
تبصرہ نگار	:	ڈاکٹر محمد طاہر منصوری ☆

زیر تبصرہ کتاب جنی اکرم علیہ السلام کے زمانے کے اہم عدالتی فیصلوں کی انسائیکلو پیڈیا ہے جسے فلاج فاؤنڈیشن پاکستان نے شائع کیا ہے۔ کتاب کا پیش لفظ جسٹس (ر) خلیل الرحمن خان، ناظم فلاج فاؤنڈیشن اور ریکٹر مین الاقوامی اسلامی یونیورسٹی اسلام آباد نے تحریر کیا ہے۔ اس میں آپ نے عہد اول کی اسلامی عدالتوں کے فیصلوں کی جمع و ترتیب کے حصہ میں کی جانے والی کاوشوں کا تحلیلی و تجویزی مطالعہ کیا ہے، انہوں نے بہت موثر انداز میں ان کاوشوں کے علمی سنج اور ان کے قانونی و فقہی مشمولات کا تالیفہ جائزہ لیا ہے۔ پیش لفظ کے علاوہ کتاب کے تمهیدی حصے میں "اسلام کا عدالتی نظام" کے عنوان سے ایک جامع مقدمہ بھی دیا گیا ہے۔ مقدمے میں قضاۓ کی اہمیت، مفہوم، منصب قضاۓ کی شرائط، آداب قضاۓ، اسلامی عدالتی نظام کے انتیاری خصائص جیسے موضوعات پر علمی انداز میں گفتگو کی گئی ہے۔ مقدمے کا ایک اہم حصہ رسول اکرم علیہ السلام کے مقرر کردہ قاضیوں کا تفصیلی تعارف ہے۔ اس فہرست سے پتہ چلتا ہے کہ عصر اول میں کتنے عظیم المرتبت افراد منصب قضاۓ پر فائز رہے ہیں۔

کتاب میں اسلامی قانون کے سات اہم موضوعات: حدود، جہاد، نکاح، طلاق، اقتصیہ، صہب و وصیت، اور میراث کا مطالعہ کیا گیا ہے اور ان سے متعلق جنی اکرم علیہ السلام کے فیصلوں کی نتائجی کی

گئی۔ یہ انتہائی اہمیت کے حامل موضوعات ہیں۔ ان کا تعلق ایسے عملی مسائل سے ہے جن سے معاشرے کے عام افراد اور اسلامی قانون و قضاء کے ماہرین دونوں کو اکثر سابقہ پیش آتا ہے۔ ہمارے خیال میں موضوعات کا یہ انتخاب علمی و عملی اعتبار سے بہت اہم ہے۔

”الموسوعة القضائية“ ایک بہت قابل قدر کوشش ہے کہ اس کے ذریعے ہمیں قضاۓ کے شعبے میں اپنے گراں قدر تاریخی درشے سے روشناس ہونے کا موقع ملا ہے۔ البتہ چند ملاحظات پیش خدمت ہیں۔ اگر لائق الفتاویں ہوں تو آئندہ اشاعت میں ان کو لحوظ نظر رکھا جا سکتا ہے۔

۱۔ کتاب کا عنوان کتاب کے اندر پیش کئے گئے علمی مواد سے مطابقت نہیں رکھتا۔ ”الموسوعة القضائية“ کے عنوان سے یہ تصور ذہن میں آتا ہے کہ یہ بنیادی طور پر عدالتی فیصلوں پر مشتمل ہو گی مگر عملاً ایسا نہیں ہے۔ اس میں بہت سی ایسی احادیث و دی گئی میں جو عملی زندگی کے احکام سے متعلق ہیں۔ وہ کسی طور پر عدالتی فیصلے کی تعریف میں نہیں آتیں۔ اس طرح کتاب عدالتی فیصلوں سے زیادہ ”فقہ السنۃ“ اور ”احادیث الاحکام“ کی کتاب نظر آتی ہے۔

۲۔ ہر حدیث سے پہلے ”احکامات“ کے عنوان سے حدیث سے ماخوذ چند نکات دیئے گئے ہیں۔ میری رائے میں ان کی حیثیت ”احکامات“ فیصلوں یا عدالتی ناظر کی نہیں، ان کی حیثیت محض فقه الحدیث کی ہے جس کا مطلب یہ ہے کہ زیر مطالعہ حدیث کے یہ وہ اہم مفہومیں و مطالب ہیں جن تک محقق اپنی فہم کے مطابق رسائی حاصل کر سکا ہے۔ اگر انہیں قانونی فیصلوں کی حیثیت دے دی جائے تو اس سے کئی قانونی ابجھنیں پیدا ہونے کا اختلال ہے۔ مثال کے طور پر صفحہ ۸۵ پر احکامات کے ضمن میں یہ بات کہی گئی ہے کہ ”غیر ب شخص کے غلام کا قتل سے کم جرم قبل معافی ہے۔“ اس عبارت سے جو فوری مفہوم سامنے آتا ہے وہ یہ ہے کہ غیر ب اگر جرم کرے مثلاً وہ کسی امیر کا بلا سبب ہاتھ یا کان کاٹ دے تو اسے معاف کیا جا سکتا ہے۔ گویا کہ سزا کے تعین میں غربت و امارت کو بھی مد نظر رکھا جائے گا۔

ای طرح صفحہ ۲۹۹ پر پیش کئے گئے احکامات میں سے ایک یہ ہے کہ ”کاچ جوتوں کے جوڑوں کے عوض بھی ہو سکتا ہے“ ہمارے خیال میں اس حدیث سے عورت کی مقدار مہر پر آزادانہ رضامندی کا اصول ثابت ہوتا ہے یعنی مہر کے سلسلے میں اس کی رضامندی کو اہمیت دی جائے گی۔ اسی طرح صفحہ ۳۴۳ پر ہے ”کسی بڑے اور تہذیب یافتہ شہر میں رہنے والے کے خلاف جاہل قسم کے دیہاتی کا گواہی دینا ناجائز ہے۔“ صفحہ ۱۶۲ پر یہ عبارت ہے: ”سزا یافتہ کو زخم بھرنے تک جیل میں ڈالنا جائز ہے۔“

ہے۔ صفحہ ۱۷۳ پر عبارت ہے: ”فیصلے کے وقت ایک فریق کا حاضر نہ ہونا اس بات کا ثبوت ہے کہ وہ حق پر نہیں ہے اور ظالم ہے۔“ صفحہ ۲۵۳: ”مرد کا اپنی بیوی کو تھپڑ مارنا اسے سیدھا کرنے کے لوازمات میں سے ہے، اس لئے اس کا کوئی قصاص نہیں۔“

۳۔ ”الموسوعة الفضائية“ میں عربی متن کے ساتھ اردو ترجمے کے مقابل سے پتہ چلا ہے کہ ”ادکامات“ کا معتدب حصہ ترجمہ ہونے سے رہ گیا ہے۔ (صفحات ۱۸۳-۱۸۵، ۲۹۷، ۳۰۰، ۳۹۲، ۳۹۱، ۱۹۳، ۱۷۲) کئی احادیث کے ترجمہ میں بھی سہو ہوا ہے۔ مثلاً صفحہ ۳۳۳ پر حدیث ”وجوب مہر المثل لها إذا نكحت دون اذن ولیها وأصحابها“ میں ” أصحابها“ کا ترجمہ ”اور ولی اسے درست قرار دے دئے“ کیا گیا ہے حالانکہ ”اصابها“ سے مراد یہ ہے کہ شوہر بیوی سے ہم بستری کر لے۔

حدیث ”تزوج النبي ميمونة وبنى بها وهو حلال“ کا ترجمہ کہ آپ ﷺ حالت حلال میں تھے، ناماؤں ترجمہ ہے۔ (ص ۳۳۳) اسے احرام اترنے کی بعد والی حالت سے تعبیر کیا جانا چاہئے۔ یعنی یہ ترجمہ یوں ہو سکتا ہے کہ ”آپ ﷺ نے ان کے ساتھ اس وقت ہم بستری کی جب کہ آپ کا احرام اتر چکا تھا۔“

بعض عبارتیں اردو ترکیب کے اعتبار سے بہت ناماؤں ہیں۔ مثلاً: یہ عبارت کہ ”اس کے راویوں سے مسلم نے اپنی صحیح میں دلیل پکڑی ہے۔“ ص ۳۴۳: ”جسے اسلام میں کوئی حد گلی ہوئی ہو۔“ ص ۲۵۳: ایک آدمی اپنے باپ سے اس کے ذمے قرض ہونے کی وجہ سے جھگڑتا ہوا نبی کریم ﷺ کے پاس آیا۔“ ص ۲۵۹: ”معاہدہ پورا ہونے سے قبل اسے سخت کرنا بھی ناجائز ہے۔“

بعض پروف کی اغلوط کی نشاندہی کی جا رہی ہے تاکہ آئندہ ایڈیشن میں تصحیح ممکن ہو۔ لیکن:

ص ۲۰ من جاءه کم بالحسنۃ،

ص ۲۳ و تضریب عام

ص ۲۱، ۲۲ کتاب النسامة

ص ۲۳ باب فی اعقرف

ص ۳۱ إن علينا أقضى أمتي

ص ۳۱ إن الله مع القاضى مالم يجوفا مالم فادا جاء---

- ص ۷۲ لَنْ يَجْعَلَ اللَّهُ الْكَافِرِينَ عَلَى الْمُؤْمِنِينَ سَبِيلًا۔
- ص ۵۰ الْقَضَاءُ ثَلَاثَةٌ
- ص ۵۲ لَا هُدَى إِلَّا فِي النَّبِيِّ
- ص ۵۳ كَحَكِيمُ الْأَنْفُسِهِمْ—— بَعْدَ الْعَالِمِ فِي رِعْيَتِهِ يَوْمًا—— خَمْسِينَ عَامًّا۔
- آیات و احادیث پر اعراب کی اخلاط بھی بہت زیادہ ہیں: ( صفحات ۱۶، ۲۰، ۲۲، ۲۳، ۲۷، ۲۸، ۳۲ )

- ۵۔ احادیث کی تحریج میں کئی مقامات پر ثانوی مصادر سے استفادہ کیا گیا ہے، جیسے ”مشکورة المصایب“، ”مجمع الزوائد“ یا ”نیل الاولار“۔ بہتر یہ ہے کہ اس سلسلے میں اصل مصادر کی طرف رجوع کیا جائے۔ احادیث کے حوالے میں ان کی تمام ضروری تفصیلات جیسے کتاب، باب وغیرہ نقل کی جائیں۔ محض حدیث نمبر کافی نہیں ہے۔ نصوص حدیث میں استعمال ہونے والے مشکل اور نامانوس کلمات کے معانی دیئے جائیں اور اس فن کی مستند کتابوں سے ان کے حوالے دیئے جائیں۔
- ۶۔ کتاب کے شروع میں مندرجہ کتاب تفصیل کے ساتھ دیا جائے، اس سے قاری کے لئے کتاب سے استفادہ آسان ہو جائے گا۔

ان ملاحظات کے ساتھ بلاشبہ یہ ایک قابل ستائش علمی و تحقیقی خدمت ہے اور اسلامی قانون سے متعلق ذخیرہ کتب میں ایک قابل ذکر اضافہ ہے۔

---